

# رحمت الہی

گناہگار بنانے والے اعمال

01-June-2017



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

## رحمت الہی کا مستحق بنانے والے اعمال

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلِ اعتکاف کی نیت فرما لیا کریں، جب تک مسجد میں رہیں گے، نفلِ اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

### دُرود شریف کی فضیلت:

حضرت سیدنا سہیل بن سعد رَضِيَ اللهُ تَعَالَى عَنْهُ سے روایت ہے کہ ایک روز سرکارِ نامدار، رسولوں کے سردار صَلَّى اللهُ تَعَالَى عَلَيْهِ وَآلِهِ وَسَلَّمَ باہر تشریف لائے، اس موقع پر ابو طلحہ رَضِيَ اللهُ تَعَالَى عَنْهُ نے آگے بڑھ کر عرض کی، ”يَا رَسُوْلَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ ميرے ماں باپ آپ پر قربان ہوں، آج چہرہ مبارک پر خوشی کے آثار معلوم ہو رہے ہیں۔“ فرمایا: ”بے شک ابھی جبرئیل امین (عَلَيْهِ السَّلَام) میرے پاس آئے تھے اور انہوں نے کہا، اے محمد! صَلَّى اللهُ تَعَالَى عَلَيْهِ وَآلِهِ وَسَلَّمَ جس نے آپ پر ایک بار دُرودِ پاک پڑھا، اللہ عَزَّوَجَلَّ اُس کے نامہ اعمال میں دس (10) نیکیاں لکھے گا اور دس (10) گناہ مٹا دے گا اور دس (10) دَرَجَات بڑھا دے گا۔“ (القول البدیع، ص ۲۴۲)

اُن پر دُرود جن کو کس بے گناہ کہیں اُن پر سلام جن کو خیر بے خیر کی ہے

**مختصر وضاحت:** یعنی ہم اپنے اُس پیارے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ پر

## رحمت الہی کا مستحق بنانے والے اعمال

دُرود بھیجتے ہیں جو ہر بے سہارے کا سہارا اور آسرا ہیں اور ہم اپنے اُس پیارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم پر سلام بھیجتے ہیں جو ہم غافلوں کی خیر خبر رکھتے ہیں۔

**صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد**

میٹھے میٹھے اسلامی بھائیو! حُصُولِ ثَوَابِ کی خاطر بَیَانِ سُنَنِ سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم ”زَیْنَةُ الْمُؤْمِنِ خَیْرٌ مِّنْ عَمَلِہٖ“ مُسْلِمَانِ کی نِیَّتِ اُس کے عَمَل سے بہتر ہے۔<sup>(۱)</sup>

دو مَدَنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

### بیانِ سُنَنِ کی نیتیں

لگا ہیں نیچی کئے نُوْبِ کَانَ لگا کر بَیَانِ سُنُوْں گا۔ ٹیک لگا کر بیٹھنے کے بجائے عِلْمِ دِیْنِ کی تَعَطُّمِ کی خاطر جہاں تک ہو سکا دو زانو بیٹھوں گا۔ ضَرُورَتًا سَمَتْ سَرَّکِ کر دوسرے کے لئے جگہ کُشَادَہ کروں گا۔ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ صَلُّوْا عَلَی الْحَبِیْبِ، اَذْکُرُوْا اللہَ، تُوْبُوْا اِلَی اللہِ وغیرہ سُن کر ثَوَابِ کَمَانِے اور صَدَاگَانِے والوں کی دِل جُوئی کے لئے بَلَنْدِ آواز سے جَوَابِ دُوْں گا۔ بَیَانِ کے بعد خُودِ آگے بڑھ کر سَلَامِ و مُصَافَحَہ اور اِنْفِرَادِی کُو شِشْشِ کروں گا

**صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد**

میٹھے میٹھے اسلامی بھائیو! اِنْ شَاءَ اللہُ عَزَّوَجَلَّ آج کے بَیَانِ میں ہم اللہُ عَزَّوَجَلَّ کی رَحْمَتِ

## رحمتِ الہی کا مستحق بنانے والے اعمال

کے واقعات، حصولِ رحمت کے طریقے اور رحمتِ الہی سے محرومی کے اسباب سنیں گے۔ آئیے!  
 سب سے پہلے ایک رحمت بھری حکایت سنتے ہیں، چنانچہ  
**جنت میں داخلہ رحمتِ الہی سے ہوگا:**

حضرت سیدنا جابر رضی اللہ تعالیٰ عنہ فرماتے ہیں کہ حضور نبی پاک، صاحبِ لولاک صلَّ اللہ تعالیٰ علیہ وآلہ وسلم ہمارے پاس تشریف لائے اور ارشاد فرمایا: ”ابھی میرے پاس میرے خلیل جبریل علیہ السلام آئے اور کہا: ”اے محمد (صلی اللہ تعالیٰ علیہ وآلہ وسلم) اس ذات کی قسم! جس نے آپ کو حق کے ساتھ بھیجا! اللہ عَزَّوَجَلَّ کے ایک بندے نے سمندر میں ایک پہاڑ کی چوٹی پر 500 سال تک عبادت کی، اس پہاڑ (Mountain) کی چوٹائی اور لمبائی 30، 30 ہاتھ تھی، اللہ عَزَّوَجَلَّ اس کے لئے انگلی جتنی چوڑی شیریں نہر نکالتا جس میں آہستہ آہستہ میٹھاپانی بہتا اور پہاڑ کے نیچے جمع ہو جاتا اور ہر رات انار کے درخت سے ایک انار نکلتا، جب شام ہوتی تو نیچے اترتا، وضو کرتا اور وہ انار لے کر کھالیتا، پھر نماز کے لئے کھڑا ہو جاتا، اس نے بوقتِ وصال اللہ عَزَّوَجَلَّ سے سوال کیا کہ وہ سجدے کی حالت میں اس کی رُوح قبض فرمائے یہاں تک کہ (بروزِ قیامت بھی) وہ سجدے کی حالت میں ہی اٹھایا جائے۔“

حضرت جبرئیل علیہ السلام نے کہا: جب اسے قیامت کے دن اٹھایا جائے گا اور وہ اللہ عَزَّوَجَلَّ کے سامنے کھڑا ہو گا تو اللہ عَزَّوَجَلَّ اس کے متعلق ارشاد فرمائے گا: ”میرے بندے کو میری رحمت سے جنت میں داخل کر دو۔“ وہ عرض کرے گا: ”اے میرے پروردگار عَزَّوَجَلَّ! بلکہ میرے عمل سے۔“  
 اللہ عَزَّوَجَلَّ ارشاد فرمائے گا: ”میرے بندے کو میری رحمت سے جنت میں داخل کر دو۔“ وہ پھر عرض کرے گا: ”اے میرے پروردگار عَزَّوَجَلَّ! بلکہ میرے عمل سے۔“ تو اللہ عَزَّوَجَلَّ فرشتوں سے فرمائے گا: ”میرے بندے کے عمل کا میری دی گئی نعمتوں سے موازنہ (Compare) کرو۔“ تو آنکھ کی

## رحمت الہی کا مستحق بنانے والے اعمال

نعمت اس کی 500 سالہ عبادت کو گھیر لے گی اور باقی جسم کی نعمتیں اس پر زائد ہوں گی۔  
 اللہ عَزَّوَجَلَّ ارشاد فرمائے گا: ”میرے بندے کو جہنم میں داخل کر دو۔“ تو اسے جہنم کی طرف  
 کھینچا جائے گا، وہ پکارے گا: ”اے پروردگار عَزَّوَجَلَّ! مجھے اپنی رحمت سے جنت میں داخل فرمادے۔“  
 تو اللہ عَزَّوَجَلَّ ارشاد فرمائے گا: ”اسے واپس لے آؤ۔“ اسے اللہ عَزَّوَجَلَّ کی بارگاہ میں کھڑا کیا جائے گا۔  
 پھر اللہ عَزَّوَجَلَّ اس سے اپنی ان نعمتوں کے بارے میں دریافت فرمائے گا جو اسے بیچ سمندر میں بلند  
 پہاڑ پر عطا کی گئی تھیں۔ تو وہ عرض کرے گا: اے میرے پروردگار عَزَّوَجَلَّ! یہ سب کچھ کرنے والا تو ہے  
 ۔“ اللہ عَزَّوَجَلَّ ارشاد فرمائے گا: ”یہ سب میری رحمت سے ہی تو ہے اور میں اپنی رحمت سے ہی تجھے  
 جنت میں بھی داخل کرتا ہوں۔ پھر اسے اللہ عَزَّوَجَلَّ داخل جنت فرمادے گا۔

حضرت جبریل عَلَیْہِ السَّلَام نے عرض کی: ”اے محمد صَلَّى اللہُ تَعَالَى عَلَیْہِ وَاٰلِہٖ وَسَلَّم! بے شک تمام  
 اشیاء اللہ عَزَّوَجَلَّ کی رحمت سے ہی ہیں۔“ (متدرک علی الصَّحیحین، کتاب التَّوْبَةِ وَالْاِنَابَةِ، ج ۵، ص ۳۵۵، الحدیث ۷۷۱۲)

گناہ گار طلبگارِ عفو و رحمت ہے  
 عذاب سہنے کا کس میں ہے حوصلہ یارب

(وسائلِ بخشش، ص ۷۷)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! دیکھا آپ نے کہ پانچ سو (500) سال کے طویل عرصے تک  
 مسلسل عبادت کرنے والے نیک شخص کے ساتھ بھی جب اللہ عَزَّوَجَلَّ عدل فرمانے پر آیا تو وہ شخص  
 بھی جہنم کا حقدار قرار پایا اور بالآخر اللہ عَزَّوَجَلَّ کی رحمت کے صدقے ہی اس کا کام بن پایا، اس واقعے  
 سے یہ مدنی پھول بلا کہ کوئی شخص کتنا ہی عابد و زاہد (یعنی عبادت گزار) کیوں نہ ہو، اس کو اپنے اعمال پر

## رحمت الہی کا مستحق بنانے والے اعمال

بھروسا کرنے کے بجائے اللہ عَزَّوَجَلَّ کی رَحْمَت پر نظر رکھنی چاہیے، اسی میں اس کی کامیابی کی ضمانت ہے۔ یقیناً اللہ عَزَّوَجَلَّ کی رحمت بہت وسیع ہے، وہ کسی کو مایوس نہیں لوٹاتا بلکہ بڑے سے بڑے گناہ گار کی ڈھیروں خطائیں بھی معاف فرمادیتا ہے۔ پارہ 25 سورہ شوریٰ کی آیت نمبر 25 میں ارشاد ہوتا ہے:

وَهُوَ الَّذِي يَقْبَلُ التَّوْبَةَ عَنِ عِبَادِهِ  
وَيَعْفُو عَنِ السَّيِّئَاتِ وَيَعْلَمُ مَا تَعْمَلُونَ ﴿٢٥﴾

تَرْجِمَةٌ كُنْزِ الْاِيَّان: اور وہی ہے جو اپنے بندوں کی توبہ قبول فرماتا ہے اور گناہوں سے درگزر فرماتا ہے۔ اور جانتا ہے جو کچھ تم کرتے ہو۔

**میٹھے میٹھے اسلامی بھائیو!** یقیناً اللہ عَزَّوَجَلَّ کی رحمت بے حد بے حساب ہے، اس کے گنہگار بندے دن رات اس کی نافرمانیاں کرتے رہیں، اس کے حقوق کی پامالی سے بھی دریغ نہ کریں مگر پھر بھی وہ کریم رَبَّ عَزَّوَجَلَّ ہمیں مسلسل مہلت دیتا رہے اور اگر ہم سچی توبہ کر لیں تو ہماری ساری خطاؤں کو معاف فرما کر رحمتوں کی مزید بارش برساتے ہوئے ان گناہوں کو بھی نیکیوں سے بدل دیتا ہے۔ ہمیں بھی گناہوں سے بچتے ہوئے نیکیوں میں زندگی بسر کرنی چاہیے، اگر بتقاضائے بشریت کوئی گناہ سرزد ہو جائے تو توبہ میں تاخیر بھی نہیں کرنی چاہیے اور اس سے حُسنِ ظَن رکتے ہوئے عفو و درگزر کی اُمید رکھنی چاہیے، جیسا کہ

**کریبوں سے بڑھ کر کریم**

ایک اعرابی نے بارگاہ رسالت میں عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! مخلوق کا حساب کون لے گا؟“ ارشاد فرمایا: ”اللہ تبارک و تعالیٰ“ اس نے عرض کی: ”کیا وہ خود لے گا؟“ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہاں“ تو وہ اعرابی مسکرا دیا۔ آپ صَلَّى اللَّهُ تَعَالَى عَلَيْهِ



## رحمتِ الہی کا مستحق بنانے والے اعمال

فرمالمے اور چاہے تو ایک نیکی پر ہی اپنے فضل و کرم سے بخشش و مغفرت فرمادے۔ اللہ عَزَّوَجَلَّ گناہ گاروں کی ڈھارس بندھانے کیلئے انہیں بخشش کی نوید (یعنی خوشخبری) عنایتے ہوئے پارہ 24 سُوْرَةُ الرُّمْرِ کی آیت نمبر 53 میں ارشاد فرماتا ہے:

قُلْ لِيُعْبَادِيَ الَّذِينَ أَسْرَفُوا عَلَىٰ أَنفُسِهِمْ  
لَا تَقْنَطُوا مِن رَّحْمَةِ اللَّهِ ۗ إِنَّ اللَّهَ يَعْفُو  
الدُّنُوبَ جَبِيحًا ۗ إِنَّهُ هُوَ الْعَفُورُ الرَّحِيمُ ﴿٥٣﴾

ترجمہ کنز الایمان: تم فرماؤ اے میرے وہ بندو جنھوں نے اپنی جانوں پر زیادتی کی، اللہ کی رحمت سے ناامید نہ ہو، بے شک اللہ سب گناہ بخش دیتا ہے۔ بے شک وہی بخشنے والا مہربان ہے۔

## رحمتِ الہی سب کے لئے ہے

**میٹھے میٹھے اسلامی بھائیو! یقیناً اللہ عَزَّوَجَلَّ کی رحمت کی کوئی حد نہیں ہے اور اس کی رحمت نیک اور بد سب کو پہنچتی ہے، منقول ہے، حضرت سیدنا موسیٰ کلیم اللہ عَلَی نَبِیِّنَا وَعَلَيْهِ الصَّلَاةُ وَالسَّلَام نے اپنی مناجات (دعا) میں عرض کی: "یارب عَزَّوَجَلَّ! اللہ عَزَّوَجَلَّ نے ارشاد فرمایا: "لَبَّيْكَ يَا مُوسَى!" آپ عَلَیْهِ الصَّلَام نے عرض کی: "یا اللہ عَزَّوَجَلَّ! تُو تو مالک ہے، میری کیا حیثیت کہ تُو مجھے لبیک کہہ کر جواب دے۔" تو اللہ عَزَّوَجَلَّ نے ارشاد فرمایا: "مجھے یہ پسند ہے کہ کوئی بندہ مجھے "یارب" پکارے تو میں اسے "لبیک" کہہ کر جواب دوں۔" حضرت سیدنا موسیٰ عَلَیْهِ الصَّلَاةُ وَالسَّلَام نے عرض کی: "یارب عَزَّوَجَلَّ! کیا یہ ہر فرمانبردار بندے کے لئے ہے؟" ارشاد ہوا: "ہاں! بلکہ ہر گنہگار بندے کے لئے بھی ہے۔" تو حضرت سیدنا موسیٰ عَلَیْهِ الصَّلَاةُ وَالسَّلَام نے عرض کی: "فرمانبردار کے لئے تو اس کی اطاعت کے سبب ہے اور گنہگار پر یہ کرم کس وجہ سے؟" تو جواب ارشاد ہوا: "اے موسیٰ! اگر میں بھلائی کرنے والے کو اس کی بھلائی کا بدلہ دوں اور بُرائی کرنے والے پر اس کی بُرائی کی وجہ سے احسان نہ کروں تو میرا جُود و کرم کہاں جائے گا؟" (حکایتیں اور نصیحتیں، ص ۶۴۱)**

## رحمت الہی کا مستحق بنانے والے اعمال

لاج رکھ لے گناہ گاروں کی	نام	رحمن ہے ترا یا رب
عیب میرے نہ کھول محشر میں	نام	ستار ہے ترا یا رب
بے سبب بخش دے نہ پوچھ عمل	نام	غفار ہے ترا یا رب
سَبَقْتُ رَحْمَتِي عَلَى غَضَبِي	تُو نے جب سے	عنادیا یارب!
آسرا ہم گنہگاروں کا	اور مضبوط ہو گیا	یارب!

(ذوقِ نعت، ص، ۵۹، ۶۰)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## عوام میں پائی جانے والی ایک غلط فہمی

**میٹھے میٹھے اسلامی بھائیو! یقیناً اللہ عَزَّوَجَلَّ اپنے بندوں پر رحیم و کریم ہے، مگر اس کا مطلب ہر گز یہ نہیں کہ بندے اس کی نافرمانیاں کریں، اس کے احکامات پر عمل کرنے میں سستی کریں اور پھر بھی اس کی رحمت سے اُمید لگائے رہیں۔** جان بوجھ کر نمازیں قضا کرتے رہیں اور یہ ذہن بنائے رہیں کہ اللہ عَزَّوَجَلَّ کی رحمت بہت بڑی ہے، بلاعذر شرعی ماہِ رمضان المبارک کے فرض روزے جان بوجھ کر چھوڑتے رہیں اور یہ ذہن بنائے رہیں کہ اللہ عَزَّوَجَلَّ کی رحمت بہت بڑی ہے، اللہ عَزَّوَجَلَّ کی رحمت سے بخشش و مغفرت کی اُمید ضرور ہونی چاہیے، مگر ساتھ ہی نیک اعمال بھی کرنے چاہئیں۔ اللہ عَزَّوَجَلَّ کی رحمت سے متعلق لوگوں میں ایک غلط فہمی پائی جاتی ہے کہ عموماً گناہ گارو بے عمل لوگ اللہ عَزَّوَجَلَّ کی رحمت کو دلیل بنا کر اپنی گرفت کے بارے میں بے فکر ہو جاتے ہیں اور اس طرح کی باتیں بناتے ہیں کہ ”ہمیں کامل یقین ہے کہ اللہ عَزَّوَجَلَّ ہمیں عذاب نہ دے گا، اس کی رحمت بہت وسیع ہے، ہم اگر تھوڑے بہت گناہ کر بھی لیں تو اس کی رحمت کے خزانوں میں کمی تھوڑی ہو جائے گی؟ وغیرہ

## رحمتِ الہی کا مستحق بنانے والے اعمال

وغیرہ، یاد رہے! ایسے خیالات رکھنے والوں کو حدیثِ پاک میں بے وقوف کہا گیا ہے۔

نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عقلمند وہ ہے جو اپنے نفس کو اپنا تا بعد از بنالے اور موت کے بعد کے لئے عمل کرے اور عاجز وہ شخص ہے جو اپنی خواہشات پر چلتا ہو اور اللہ تعالیٰ کی رحمت کی امید بھی کرتا ہو۔ (مشکوٰۃ ج ۳، ص ۱۳۰، حدیث: ۵۲۸۹)

حضرت یحییٰ بن معاذ رازی رَحْمَةُ اللهِ تَعَالَى عَلَيْهِ ارشاد فرماتے ہیں: ”کوئی حماقت اس سے بڑھ کر نہ ہوگی کہ انسان دوزخ کا بیج بوئے اور جنت کی فصل کاٹنے کی امید رکھے، کام گناہ گاروں والے اور مقام نیکیوں والا تلاش کرے۔“ (کیمیائے سعادت، ج ۲، ص ۸۱۱)

مرے گرچہ گناہ ہیں حد سے سوا مگر ان سے امید ہے تجھ سے رجا  
تُو کریم ہے ان کا کرم ہے گواہ کریم ہیں تیری عطا کی قسم

(حدائقِ بخشش، ص ۸۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

**میٹھے میٹھے اسلامی بھائیو! گناہوں کے باوجود رحمتِ الہی سے بخشش کی امید رکھنے کا ایک**

**نقصان** یہ ہوتا ہے کہ انسان گناہوں پر دلیر (Bold) ہو جاتا ہے اور گناہ کے بعد شیطان کی جانب سے اسی طرح کی میٹھی میٹھی باتیں قبول کرنے کی عادت، پچھلے گناہوں پر ندامت کے بجائے آئندہ گناہ کرنے کی جرات پیدا ہو جاتی ہے۔ دوسرا **نقصان** یہ ہوتا ہے کہ ایسے شخص کو نصیحت کی بات بُری محسوس ہوتی ہے اور مَعَاذَ اللهِ عَزَّ وَجَلَّ ایسا شخص کبھی تو عذابات پر مشتمل آیات و احادیث سے بیزاریت کا اظہار بھی کر دیتا ہے۔ یاد رہے! کہ اللہ تعالیٰ کی رحمت کا یقین رکھنا واجب ہے، لیکن رحمت کو دلیل بنا کر گناہوں میں مشغول رہنا بُرا کام ہے۔

## رحمتِ الہی کا مستحق بنانے والے اعمال

### خوش فہمی سے نکلنے کے دو (2) طریقے

میٹھے میٹھے اسلامی بھائیو! اس خوش فہمی سے نکلنے کیلئے یوں غور و فکر کیجئے کہ اگر معاملہ ہمیشہ ایسا ہی ہوتا کہ ہر ایک گناہ گار کو رحمتِ الہی سے بخش دیا جاتا تو پھر ہزار ہا مسلمان قبر کے عذابوں میں کیوں گرفتار ہوتے ہیں یا ہوں گے۔ اس کے علاوہ یہ بھی ذہن نشین رکھئے کہ انبیاء کرام عَلَیْہِمُ السَّلَام، صحابہ کرام عَلَیْہِمُ الرِّضْوَانُ اور اولیاءِ عظام رَحِمَہُمُ اللہُ تَعَالٰی سے زیادہ کسی کو اللہ عَزَّ وَجَلَّ کی رحمت کا یقین نہیں ہو سکتا، اس کے باوجود بھی یہ نیک ہستیاں عبادت و تلاوت اور نیک اعمال کی کثرت میں ہرگز سُستی نہ کرتیں، ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بڑھ کر کون بارگاہِ الہی میں مقبول ہو گا مگر پھر بھی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم ساری ساری رات عبادت میں مشغول رہا کرتے، چنانچہ

### شکر گزار بندہ نہ بنوں

اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ نور کے پیکر، تمام نبیوں کے سر و رَضِيَ اللهُ تَعَالَى عَلَیْہِ وَاٰلِہٖ وَسَلَّم رات کو اُٹھ کر نماز ادا فرماتے، یہاں تک کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے قدمین شریفین سُوج گئے۔ میں نے عرض کی، ”آپ ایسا کیوں کرتے ہیں؟ حالانکہ اللہ عَزَّ وَجَلَّ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے سبب سے آپ کے اگلوں اور پچھلوں کے گناہ معاف فرمادیئے ہیں۔“ تو ارشاد فرمایا: ”کیا میں اللہ عَزَّ وَجَلَّ کا شکر گزار بندہ بنا پسند نہ کروں۔“ (بخاری، کتاب التہبہ،

باب قیام النبی حتی ترم قدماء، ج ۱، ص ۳۸۳، رقم ۱۱۳۰)

روتا ہے جو راتوں کو اُمت کی محبت میں وہ شافعِ محشر ہے سردارِ مدینے کا  
راتوں کو جو روتا ہے اور خاک پہ سوتا ہے غمِ خوار ہے، سادہ ہے مختارِ مدینے کا

## رحمتِ الہی کا مستحق بنانے والے اعمال

(وسائلِ بخشش مرمم، ص ۱۸۰)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! یہ بات واضح ہو گئی کہ ہمیں نیک اعمال کرنے کے ساتھ ساتھ گناہوں سے بچتے ہوئے اللہ عَزَّوَجَلَّ کی رحمت سے بخشش کی اُمید بھی رکھنی چاہیے اور اس کی خفیہ تدبیر سے بھی ہر وقت ڈرتے رہنا چاہیے۔ آئیے! اب چند ایسے نیک اعمال کے بارے میں سنتے ہیں کہ جن کی برکت سے بندہ اللہ عَزَّوَجَلَّ کی رحمت کا حقدار بن جاتا ہے، چنانچہ

### (1) ذکرِ اللہ کرنا

رحمتِ الہی کا مستحق بنانے والا ایک عمل اللہ عَزَّوَجَلَّ کا ذکر کرنا بھی ہے، ذکرِ اللہ میں دلوں کا چین ہے، ذکرِ اللہ سے بیماریوں اور رنج و غم سے نجات ملتی ہے، ذکرِ اللہ سے تنگدستی دُور ہوتی ہے اور ذکرِ اللہ کرنے والا ہر وقت رحمتِ خُداوندی کے سائے میں رہتا ہے، فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے اللہ عَزَّوَجَلَّ فرماتا ہے: جب کوئی بندہ میرا ذکر کرتا ہے تو میں اس کے ساتھ ہوتا ہوں، اگر وہ مجھے تنہائی میں یاد کرتا ہے تو میں بھی اسے تنہا یاد کرتا ہوں اور اگر وہ میرا ذکر کسی مجمع (Gathering) میں کرتا ہے تو میں اس سے بہتر مجمع میں اس کا ذکر کرتا ہوں، اگر وہ ایک بالشت مجھ سے قریب ہوتا ہے تو میری رحمت اس سے ایک ہاتھ قریب ہو جاتی ہے اور اگر وہ ایک ہاتھ میرے قریب آتا ہے تو میری رحمت اس سے دو ہاتھ قریب ہو جاتی ہے اور اگر وہ میرے پاس چلتے ہوئے آتا ہے تو میری رحمت اس کے پاس دوڑتی ہوئی آتی ہے۔" (بخاری، کتاب التوحید، باب قول اللہ بحذر کم اللہ نفسہ، رقم ۷۴۰۵، ج ۴، ص ۵۴۱)

کاش لب پر مرے رہے جاری ذکر آٹھوں پہر ترا یارب

## رحمتِ الہی کا مستحق بنانے والے اعمال

چشمِ تر اور قلبِ مضطرب دے  
اپنی اُلفت کی مہِ پلا یارب  
(وسائلِ بخشش، ص ۷۹)

صَلُّوا عَلَيَّ الْحَبِيبِ!  
صَلَّى اللهُ تَعَالَى عَلَيَّ مُحَمَّدٍ

### (2) خوفِ خدا

رحمتِ الہی کا مستحق بنانے والا ایک عمل خوفِ خدا بھی ہے، خوفِ خدا کی برکت سے گناہوں سے بچنا آسان ہو جاتا ہے، خوفِ خدا سے فکرِ آخرت پیدا ہوتی ہے، خوفِ خدا رکھنے والے کو دو جنتیں ملیں گی، خوفِ خدا رکھنے والے کو سبز موتیوں کا محل عطا کیا جائے گا، خوفِ خدا سے بننے والا آنسو چہرے کے جس حصے پر بہتا ہے وہ جہنم پر حرام ہو جاتا ہے۔

حضرت سیدنا نصر بن سعد رَضِيَ اللهُ تَعَالَى عَنْهُ فرماتے ہیں: کسی کی آنکھ سے خوفِ الہی سے آنسو بہتے ہیں تو اللہ عَزَّوَجَلَّ اس کے چہرے کو جہنم پر حرام فرما دیتا ہے۔ اگر وہ آنسو اس کے رُخسار (Cheek) پر بہ جائیں تو قیامت کے دن نہ وہ ذلیل ہو گا اور نہ اس پر کوئی ظلم ہو گا۔ اور اگر کوئی غمگین شخص اللہ عَزَّوَجَلَّ کے خوف سے کچھ لوگوں کے درمیان میں روئے تو اللہ عَزَّوَجَلَّ اس کے رونے کے سبب ان لوگوں پر بھی رحم فرماتا ہے۔ آنسو کے علاوہ ہر عمل کا وزن کیا جائے گا اور آنسوؤں کا ایک قطرہ آگ کے سمندروں کو بجھا دیتا ہے۔ (موسوعة للامام ابن ابی الدنيا، کتاب الرقة والبقاء، الحديث ۱۴، ج ۳، ص ۱۷۲)

مرے اشکِ بہتے رہیں کاش ہر دم  
ترے خوف سے یا خدا یا الہی  
ترے خوف سے تیرے ڈر سے ہمیشہ  
میں تھر تھر رہوں کانپتا یا الہی

## رحمت الہی کا مستحق بنانے والے اعمال

(وسائل بخشش مرمم، ص ۱۰۵)

صَلُّوا عَلَی الْحَبِیْبِ! صَلَّی اللهُ تَعَالَى عَلٰی مُحَمَّدٍ

### (3) قرآن کریم کی تلاوت

رحمت الہی کا مستحق بنانے والا ایک عمل تلاوت قرآن بھی ہے۔ قرآن کریم وحی الہی ہے، یہ اللہ عَزَّوَجَلَّ کا قرب پانے کا ذریعہ اور ہدایت کا مجموعہ ہے، یہ قیامت کے دن اپنے پڑھنے والوں کی شفاعت کرے گا، قیامت کے دن تلاوت کرنے والوں کو کچھ گھبراہٹ نہ ہوگی، نہ ہی ان سے حساب و کتاب لیا جائے گا، قرآن پاک کی تلاوت افضل عبادت اور رحمت و برکت کے نزول کا ذریعہ ہے، جیسا کہ حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: ”جس گھر میں قرآن پڑھا جاتا ہے وہ اپنے رہنے والوں پر کُشادہ ہوتا ہے، اس کی بھلائی کثیر ہوتی ہے، اس میں فرشتے حاضر ہوتے اور شیاطین اس سے نکل جاتے ہیں۔ (احیاء العلوم (مترجم)، ج ۱، ص ۸۲۶)

نبی رحمت، شفیع اُمت صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا، ”جو قوم اللہ عَزَّوَجَلَّ کے گھروں میں سے کسی ایک گھر میں کتاب اللہ کی تلاوت کرنے اور سیکھنے سکھانے کے لئے جمع ہوتی ہے تو ان پر سکینہ نازل ہوتا ہے، انہیں رحمت ڈھانپ لیتی ہے، ملائکہ انہیں (اپنے پروں سے) چھوتے ہیں اور اللہ عَزَّوَجَلَّ ملائکہ کے سامنے ان کا چرچا فرماتا ہے۔“ (مسلم، کتاب الذکر والدعاء، باب فضل الاجتماع علی تلاوة القرآن، رقم

۶۸۵۳، ص ۱۱۱۰)

دے شوقِ تلاوت دے ذوقِ عبادت  
رہوں باوضو میں سدا یا الہی

## رحمتِ الہی کا مستحق بنانے والے اعمال

(وسائلِ بخشش، ص ۱۰۲)

صَلُّوا عَلَيَّ الْحَبِيبُ! صَلَّى اللهُ تَعَالَى عَلَيَّ مُحَمَّدٌ

### (4) مسجدوں سے محبت

رحمتِ الہی کا مستحق بنانے والا ایک عمل مساجد سے محبت کرنا ہے حدیثِ پاک میں ہے: ”مَنْ كَرِهَ الْمَسْجِدَ أَلْفَهُ اللَّهُ“ جو مسجد سے محبت کرتا ہے، اللہ عَزَّوَجَلَّ اسے اپنا محبوب بنا لیتا ہے۔ (مجمع الزوائد، کتاب الصلوٰۃ، باب لزوم المساجد، رقم ۲۰۳۱، ج ۲، ص ۱۳۵) مسجدوں میں جانے، اللہ عَزَّوَجَلَّ کی عبادت کرنے، ذکر و دُروء میں مشغول رہنے سے رحمتِ الہی کا نزول ہوتا ہے جیسا کہ

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مسجد ہر پرہیزگار کا گھر ہے اور جس کا گھر مسجد ہو اللہ عَزَّوَجَلَّ اسے اپنی رحمت، رضا اور پُلی صراط سے باحفاظت گزار کر اپنی رضا والے گھر جنت کی ضمانت دیتا ہے۔ (مجمع الزوائد، کتاب الصلوٰۃ، باب لزوم المساجد، رقم ۲۰۲۶، ج ۲، ص ۱۳۴) ایک روایت میں ہے کہ جب کوئی بندہ ذکر و نماز کیلئے مسجد کو ٹھکانا بنا لیتا ہے تو اللہ عَزَّوَجَلَّ اس سے ایسے خوش ہوتا ہے جیسے لوگ اپنے گمشدہ شخص کی اپنے ہاں آمد پر خوش ہوتے ہیں۔ (سنن ابن ماجہ، کتاب المساجد والجماعات، باب لزوم المساجد، رقم ۸۰۰، ج ۱، ص ۲۳۸)

ہو جائیں مولا مسجدیں آباد سب کی سب  
سب کو نمازی دے بنا یا رب مصطفیٰ

(وسائلِ بخشش مرمم، ص ۱۳۱)

صَلُّوا عَلَيَّ الْحَبِيبُ! صَلَّى اللهُ تَعَالَى عَلَيَّ مُحَمَّدٌ

## رحمتِ الہی کا مستحق بنانے والے اعمال

### رحمتِ الہی سے محرومی کے اسباب

#### (1) گناہوں کے سبب رحمتِ الہی سے محرومی

میٹھے میٹھے اسلامی بھائیو! ہم رحمتِ الہی کا مستحق بنانے والے اعمال کے مُتَعَلِّق سُن رہے تھے کہ اللہ عَزَّوَجَلَّ کا ذکر کرنا، خوفِ خدا رکھنا، تلاوتِ قرآن کرنا، مساجد سے محبت کرنا ان میں نماز پڑھنا وغیرہ ایسے اعمال ہیں کہ ان کی برکت سے بندہ اللہ عَزَّوَجَلَّ کی رحمت کا حقدار بن جاتا ہے۔ اللہ عَزَّوَجَلَّ ہمیں بھی نیک اعمال کرنے اور گناہوں سے بچنے کی توفیق عطا فرمائے کیونکہ گناہوں کی نحوست سے بندہ اللہ عَزَّوَجَلَّ کی رحمت سے محروم ہو جاتا ہے، جیسا کہ

حضرت سیدنا عبد اللہ بن علوی شافعی رَحْمَةُ اللهِ تَعَالَى عَلَيْهِ فرماتے ہیں: ”اللَّهُ عَزَّوَجَلَّ کی نظرِ رَحْمَت سے محروم ہونے اور اس کے ناراض ہونے کی علامت یہ ہے کہ بندہ گناہوں میں مبتلا ہو جاتا ہے۔ (رسالۃ المذاکرۃ مع الاخوان المحبین من اہل النیرو والدین (مترجم، ص ۴۳)۔) اور ایک گناہ کی نحوست یہ ہوتی ہے کہ بندہ دیگر گناہوں میں پڑ جاتا ہے لہذا گناہ خواہ چھوٹا ہو یا بڑا اس سے بچنے ہی میں عافیت ہے، حضرت سیدنا بلال بن سعد رَضِيَ اللهُ تَعَالَى عَنْهُ فرماتے ہیں: گناہ کے چھوٹا ہونے کو نہ دیکھو بلکہ یہ دیکھو کہ تم کس کی نافرمانی کر رہے ہو۔ (الزواجر عن اقتراف الکبائر، مقدمۃ فی تعریف الکبیرۃ، خاتمۃ فی التحذیر۔۔۔ ج ۱، ص ۲۷) اگر گناہ کا ارادہ کرتے وقت ہماری یہ مدنی سوچ بن جائے کہ میں جس رِبِّ کریم عَزَّوَجَلَّ کی نافرمانی کر رہا ہوں وہ تو مجھے ہر وقت ہر حال میں دیکھ رہا ہے تو اِنْ شَاءَ اللهُ عَزَّوَجَلَّ اس طرح کافی حد تک گناہوں سے چھٹکارا نصیب ہو جائے گا۔ یاد رکھئے! سارے ہی گناہ رحمتِ الہی سے محرومی کا سبب ہیں، آئیے! ان میں سے چند گناہوں کے بارے میں سنتے ہیں۔

## رحمت الہی کا مستحق بنانے والے اعمال

### (2) والدین کی نافرمانی

اللہ عَزَّوَجَلَّ کی رَحْمَت سے محرومی کا ایک سبب والدین کی نافرمانی کرنا، انہیں تکلیف پہنچانا، ان کی خدمت سے محروم رہ کر اپنی بخشش و مغفرت نہ کروانا بھی ہے۔ رحمتِ عالم، نُورِ مجسم صلی اللہ تعالیٰ علیہ وَاٰلِهٖ وَسَلَّمَ نے ارشاد فرمایا: ”(جبرئیل امین عَلَیْہِ السَّلَام نے دعا کی:) جس نے اپنے والدین یا دونوں میں سے کسی ایک کو پایا لیکن ان کے ساتھ اچھا سلوک نہ کیا اور جہنم میں داخل ہو گیا تو اللہ عَزَّوَجَلَّ اُسے اپنی رحمت سے دُور کرے۔ تو میں نے کہا: اٰمین۔“ (المجم الکبیر، الحدیث: ۱۲۵۵۱، ج ۱۲، ص ۶۶)

کس کے در پر میں جاؤں گا مولا  
گر تُو ناراض ہو گیا یارب

(وسائلِ بخششِ مرم، ص ۸۰)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

**میٹھے میٹھے اسلامی بھائیو!** (اللہ عَزَّوَجَلَّ نے ہمیں) والدین (Parents) کے ساتھ بھلائی کرنے کا حکم دیا، اس سے معلوم ہوتا ہے کہ والدین کی خدمت بہت ضروری ہے۔ والدین کے ساتھ بھلائی یہ ہے کہ ایسی کوئی بات نہ کہے اور ایسا کوئی کام نہ کرے جو ان کیلئے باعثِ تکلیف ہو اور اپنے بدن اور مال سے ان کی خوب خدمت کرے، ان سے محبت کرے، ان کے پاس اٹھنے بیٹھنے، ان سے گفتگو کرنے اور دیگر تمام کاموں میں ان کا ادب کرے، ان کی خدمت کیلئے اپنا مال انہیں خوش دلی سے پیش کرے اور جب انہیں ضرورت ہو، ان کے پاس حاضر رہے۔ (صراط الجنان، ج ۱، ص ۱۵۳)

ہمیں بھی چاہیے کہ اپنے والدین کے ساتھ حُسنِ سلوک سے پیش آئیں اور شریعت کے دائرے میں رہتے ہوئے انہیں راضی کرنے کی ہر ممکن کوشش کریں کیونکہ ان کی رضا میں اللہ عَزَّوَجَلَّ کی رضا

## رحمتِ الہی کا مستحق بنانے والے اعمال

اور ان کی ناراضی میں اللہ عَزَّوَجَلَّ کی ناراضی ہے۔

دل ڈکھانا چھوڑ دیں ماں باپ کا

ورنہ ہے اس میں خسارہ آپ کا

(وسائلِ بخشش، ص ۷۱۳)

صَلِّ اللّٰهُ تَعَالٰی عَلٰی مُحَمَّدٍ صَلَّوْا عَلٰی الْحَبِیْبِ!

### (3) قطعِ رحمی

اللہ عَزَّوَجَلَّ کی رَحمت سے محرومی کا ایک سبب رشتے داروں سے قطعِ رحمی (رشتہ داری توڑنا) بھی ہے۔ لہذا خود کو رحمتِ الہی کا مستحق اور اپنے گھر اور معاشرے کو آمن کا گوارہ بنانے کے لئے اپنے قرابت داروں سے حُسنِ سُلُوک اور صلہِ رحمی کی عادت بنائیے اور جس قدر ہو سکے قطعِ تعلقی سے بچنے کی کوشش کیجئے کیونکہ دیگر گناہوں کا وبال تو صرف گناہ کرنے والے پر ہی آتا ہے مگر رشتہ داری توڑنے کی نحوست کے سبب پوری قوم رَحمتِ الہی سے محروم ہو جاتی ہے۔ جیسا کہ

حضرت سیدنا ابوہریرہ رَضِيَ اللهُ تَعَالَى عَنْهُ ایک مرتبہ سرکارِ مدینہ صَلَّ اللهُ تَعَالَى عَلَيْهِ وَآلِهِ وَسَلَّمَ کی احادیثِ مبارکہ بیان فرما رہے تھے، اس دوران فرمایا: ہر قاطعِ رحم (یعنی رشتہ داری توڑنے والا) ہماری محفل سے اُٹھ جائے۔ ایک نوجوان اُٹھ کر اپنی پُھوپھی کے ہاں گیا جس سے اُس کا کئی سال پُرانا جھگڑا تھا، جب دونوں ایک دوسرے سے راضی ہو گئے تو اُس نوجوان سے پُھوپھی نے کہا: تم جا کر اس کا سبب پُوچھو، آخر ایسا کیوں ہوا؟ (یعنی سیدنا ابوہریرہ رَضِيَ اللهُ تَعَالَى عَنْهُ کے اعلان کی کیا حکمت ہے؟) نوجوان نے حاضر ہو کر جب پُوچھا تو حضرت سیدنا ابوہریرہ رَضِيَ اللهُ تَعَالَى عَنْهُ نے فرمایا کہ میں نے حُضُورِ انور صَلَّ اللهُ تَعَالَى

## رحمت الہی کا مستحق بنانے والے اعمال

عَلَيْهِ وَآلِهِ وَسَلَّمَ سے یہ سنا ہے: ”جس قوم میں قاطعِ رحم (یعنی رشتے داری توڑنے والا) ہو، اُس قوم پر اللہ عَزَّوَجَلَّ کی رحمت کا نزول نہیں ہوتا۔“ (الذَّوْاجِعُ عَنِ الْكِبَائِدِ ج ۲ ص ۵۳)

مفتی احمد یار خان نعیمی رَحْمَةُ اللهِ تَعَالَى عَلَيْهِ فرماتے ہیں: جس قوم میں ایک شخص اپنے عزیزوں کی حق تلفی کرتا ہو اور دوسرے لوگ اس کے اسی گناہ پر مدد کرتے ہوں یا باوجودِ قُدْرَتِ اُسے اس ظلم سے نہ روکتے ہوں تو وہ سب لوگ رحمت سے محروم ہیں۔ (مراۃ المناجیح، ۶/۵۲۹)

لہذا ہمیں چاہیے کہ ہم اپنے رشتے داروں کے ساتھ حُسنِ سُلُوک اور صلہِ رحمی سے پیش آئیں اور جوڑوٹھے ہیں ان کو منالیں اور آئندہ کسی سے بھی قطعِ رحمی نہ کریں۔

بھائی حق مت مارنا گھر بار کا  
ورنہ ہوگا مستحق تُو نار کا  
(وسائلِ بخشش، ص ۷۱۴)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

(4) تکبر کے سبب کپڑا گھسیٹنا

میٹھے میٹھے اسلامی بھائیو! تکبر کے سبب تہبند، قمیص اور عمامے کا کپڑا گھسیٹنا بھی رحمتِ الہی سے محرومی کا ایک سبب ہے چنانچہ رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: اِسْبَالُ (لُكَاثَا) تَهْبِنْد، قمیص اور عمامہ میں بھی ہوتا ہے۔ جو تکبر کی وجہ سے ان میں سے کوئی چیز گھسیٹے گا اللہ عَزَّوَجَلَّ بروزِ قیامت اس پر نظرِ رحمت نہیں فرمائے گا۔ (ابو داؤد، کتاب اللباس، باب فی قدر موضع

الازار، ۸۳/۳، حدیث: ۴۰۹۴)

## رحمت الہی کا مستحق بنانے والے اعمال

مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: صرف نیچا تہبند ہی مکروہ و ممنوع نہیں بلکہ عمامہ کا شملہ، گرتے کا دامن بھی اگر ضرورت سے زیادہ نیچا ہو تو وہ بھی ممنوع ہے اور اس پر بھی یہی وعید ہے۔ مزید فرماتے ہیں کہ عمامہ کا شملہ نصف پیٹھ تک چاہئے، بعض اس سے بھی نیچے رکھتے ہیں یہ ممنوع ہے اور قمیض کا دامن بعض لوگ ٹخنوں کے نیچے رکھتے ہیں (یہ بھی) ممنوع ہے۔ (مرآة المناجیح، ۱۰۲/۶ المخصا)

اعلیٰ حضرت، امام اہل سنت امام احمد رضا خان رَحْمَةُ اللهِ تَعَالَى عَلَيْهِ فرماتے ہیں کہ ازار (یعنی تہبند) کا گٹوں (ٹخنوں) سے نیچے رکھنا اگر برائے تکبر ہو تو حرام ہے اور اس صورت میں نماز مکروہ تحریمی ورنہ صرف مکروہ تنزیہی اور نماز میں بھی اس کی غایت (انتہا) خلافِ اولیٰ (ہے)۔ صحیح بخاری شریف میں ہے: ”صدیق اکبر رَضِيَ اللهُ تَعَالَى عَنْهُ نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ میرا تہبند لٹک جاتا ہے جب تک میں اس کا خاص خیال نہ رکھوں۔ فرمایا: كُنْتُ مِمَّنْ يَصْنَعُهُ خِيَلًا یعنی تم ان میں نہیں ہو جو براہِ تکبر ایسا کریں۔ (بخاری، کتاب اللباس، باب فی جازارہ من غیر خیلاء، ۴/۵۸۴، حدیث: ۵۷۸۴)

عُجْبٌ وَ تَكْبَرٌ اور بچا حُبِّ جَاهِ سے  
آئے نہ پاس تک ریا یا ربِّ مُضْطَفِّ

(وسائل بخشش مرمم، ص ۱۳۲)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! اَلْحَمْدُ لِلّٰہِ عَزَّ وَجَلَّ دَعْوَتِ اسلامی کا مدنی ماحول ہمیں گناہوں سے بچانے اور بزرگوں کی سیرت اپنانے کا ذہن فراہم کرتا ہے اور بزرگوں کی عقیدت و محبت لوگوں

## رحمت الہی کا مستحق بنانے والے اعمال

کے دلوں میں قائم رکھنے کیلئے ان کے ایام منانا اس مدنی تحریک کا شاندار کارنامہ ہے۔ اَلْحَمْدُ لِلّٰہِ عَزَّ وَجَلَّ رمضان کا بابرکت مہینا جاری ہے اور 10 رمضان المبارک اُمّ المؤمنین حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کے عرس کا دن ہے لہذا اس مناسبت سے حُصُولِ بَرَکَت اور نُزُولِ رَحْمَت کے لئے آپ رَضِيَ اللهُ تَعَالَى عَنْهَا کا مختصر اذکر خیر سنتے ہیں، چنانچہ

### سیدہ خدیجہ الکبریٰ رَضِيَ اللهُ تَعَالَى عَنْهَا کا تعارف

آپ رَضِيَ اللهُ تَعَالَى عَنْهَا عام الفیل سے 15 سال پہلے پیدا ہوئیں۔ آپ کا نام خدیجہ، والد کا نام خُوَیْلِد اور والدہ کا نام فاطمہ ہے۔ آپ رَضِيَ اللهُ تَعَالَى عَنْهَا کی کُنیت اُمّ الْقَاسِم اور اُمّ هِنْد ہے۔ آپ رَضِيَ اللهُ تَعَالَى عَنْهَا کے القابات طاہرہ، سیدۃ فریث، صدیقہ اور ”الکبریٰ“ ہیں، آپ رَضِيَ اللهُ تَعَالَى عَنْهَا کا یہ آخری لقب نام کے ساتھ اس کثرت سے بولا جاتا ہے کہ گویا نام ہی کا حصہ ہو۔ آپ رَضِيَ اللهُ تَعَالَى عَنْهَا نے عورتوں میں سب سے پہلے اسلام قبول کیا، آپ خاتونِ جنت حضرت فاطمہ الزہراء رَضِيَ اللهُ تَعَالَى عَنْهَا کی والدہ ماجدہ اور نوجوانانِ جنت کے سردار حضرت حَسَنَيْنِ کَرِيمَيْنِ رَضِيَ اللهُ تَعَالَى عَنْهُمَا کی نانی جان ہیں، آپ رَضِيَ اللهُ تَعَالَى عَنْهَا نے اپنی ساری دولت حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے قدموں پر قربان کر دی اور اپنی تمام عمر حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت کرتے ہوئے گزاری۔ آپ کی حیات میں رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی اور سے نکاح نہ فرمایا۔ آپ رَضِيَ اللهُ تَعَالَى عَنْهَا تقریباً 25 سال حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کی شریکِ حیات رہیں اور اعلانِ نبوت کے دسویں سال ماہِ رمضان المبارک میں وصال فرمایا اور (جَنَّتِ الْبَعْلَى) میں مدفون ہوئیں۔

صَلُّوْا عَلَيَّ الْحَبِيْبِ! صَلَّيْ اللهُ تَعَالَى عَلَيَّ مُحَمَّدٍ

## رحمتِ الہی کا مستحق بنانے والے اعمال

**میٹھے میٹھے اسلامی بھائیو!** ماہِ رمضان المبارک کی مبارک گھڑیاں جاری و ساری ہیں، کئی عاشقانِ رمضان اس ماہِ مبارک کے خصوصی فضائل و برکات حاصل کرنے کے لیے صدقات و خیرات کا بہت زیادہ اہتمام کرتے ہیں۔ آئیے! سخاوت کا جذبہ پیدا کرنے کیلئے سخاوت کے فضائل پر 3 فرامینِ مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سُنَّتے ہیں۔

1. اَلْجَنَّةُ دَارُ الْاَسْحَابِ یعنی جَنَّتِ سخیوں کا گھر ہے۔<sup>(1)</sup>
2. سخی اللہ عَزَّوَجَلَّ سے قریب ہے، جَنَّتِ سے قریب ہے، لوگوں سے قریب ہے، آگ سے دور ہے اور کنجوس اللہ عَزَّوَجَلَّ سے دور ہے، جَنَّتِ سے دور ہے، لوگوں سے دُور ہے، آگ کے قریب ہے اور جاہلِ سخی، اللہ عَزَّوَجَلَّ کے نزدیک بخیل عالم سے بہتر ہے۔<sup>(2)</sup>
3. اے انسان! اگر تم بچا مال خرچ کرو تو تمہارے لئے اچھا ہے اور اگر اُسے روک رکھو تو تمہارے لئے بُرا ہے اور بقَدْرِ ضرورت اپنے پاس رکھ لو تو تم پر ملامت نہیں اور دینے میں اپنے عیال سے ابتدا کرو اور اوپر والا ہاتھ نیچے والے ہاتھ سے بہتر ہے۔

(صحیح مسلم: کتاب الزکاۃ، الحدیث: ۱۰۳۶، ص ۵۱۶)

## دعوتِ اسلامی کے شعبہ جات کا مختصر تعارف

**میٹھے میٹھے اسلامی بھائیو!** وہ لوگ بڑے ہی خوش نصیب ہیں جو اپنے مال کے حَقُّوقِ واجبہ ادا کرتے ہیں یعنی خُوشِ دلی سے بَرِ وَقْتُ زکوٰۃ و فطرہ ادا کرتے ہیں، اپنے مال ماں باپ، بہن بھائی اور اولاد پر خرچ کرتے ہیں، اپنے عزیز و اقرباء میں غریب و یتیم افراد کی کفالت کرتے ہیں، مساجد و مدارس اور نیکی

۱... فردوسِ الاخیار، ۱/۳۳۳، حدیث: ۲۳۳۰

۲... سنن الترمذی، کتاب البر و الصلۃ، باب ماجاء فی السخاء، ۳/۳۸۷، حدیث: ۱۹۶۸

## رحمت الہی کا مستحق بنانے والے اعمال

کے دیگر کاموں میں بڑھ چڑھ کر حصہ لیتے ہیں۔ نیکی کے کاموں میں خرچ کرنے کا ایک بہترین ذریعہ یہ بھی ہے کہ ہم دین کے پیغام کو عام کرنے کیلئے اپنا پیسہ خرچ کریں تاکہ ہمارے لیے صدقہ جاریہ ہو جائے۔ اَلْحَمْدُ لِلّٰہِ عَزَّوَجَلَّ دعوتِ اسلامی دُنیا بھر میں نیکی کی دعوت کو عام کرنے والی عالمگیر غیر سیاسی مسجد بھر و تحریک ہے۔ اَلْحَمْدُ لِلّٰہِ عَزَّوَجَلَّ دعوتِ اسلامی سنتوں کی تربیت اور نیکی کی دعوت عام کرنے کیلئے تقریباً 103 شعبہ جات میں مدنی کام کر رہی ہے۔ ان تمام شعبہ جات کو چلانے کے لیے کروڑوں نہیں بلکہ اربوں روپے کے اخراجات کی ضرورت ہوتی ہے۔ ٹلک و بیرون ملک دعوتِ اسلامی کے تحت 481 (چار سو اکیاسی) جامعات المدینہ (للبنین وللبنات) قائم ہیں جن میں کم و بیش 34879 (چونتیس ہزار آٹھ سو اسی)، طلبہ و طالبات درسِ نظامی کر رہے ہیں، نیز 2585 (دو ہزار پانچ سو پچاس) مدرسۃ المدینہ (للبنین وللبنات) بھی قائم ہیں جن میں کم و بیش 121971 (ایک لاکھ اکیس ہزار نو سو اکتھتر) مدنی مٹے اور مدنی مٹیاں حفظ و ناظرہ کی مفت تعلیم حاصل کر رہے ہیں۔

اس سال ان شاء اللہ عَزَّوَجَلَّ جامعۃ المدینہ و مدرسۃ المدینہ کے کم و بیش 21602 (اکیس ہزار چھ سو دو) حفاظِ کرام تراویح میں مُصلیٰ (قرآن کریم) سُننے سننانے کی سعادت حاصل کریں گے۔

مدنی چینل جو کہ بے شمار مسلمانوں کی اصلاح اور گُفّار کے قبولِ اسلام کا سبب بن رہا ہے نیز اس کے ذریعے لاکھوں لاکھ عاشقانِ رسول عَلَیْہِمُ السَّلَام سے مالا مال ہو رہے ہیں، مدنی چینل پر رَمَضَانُ الْمُبَارَک میں بعدِ عصر و بعدِ تراویح روزانہ 2 مرتبہ اور رَمَضَان کے علاوہ ہفتے میں ایک مرتبہ مدنی مذاکرہ براہِ راست (Live) نشر کیا جاتا ہے۔ 11 دارالافتاء اہلسنت، المدینۃ العلمیہ، مجلس مکتوبات و تعویذاتِ عطاریہ جس سے ماہانہ لاکھوں لاکھ مسلمان مُستفینض ہو رہے ہیں، اس کے علاوہ مدنی مراکز (فیضانِ مدینہ)، دیگر مساجد کی تعمیرات و انتظامات، مدنی تربیت گاہیں، مختلف مدنی کورسز (مثلاً فرضِ علوم کورس، امامت کورس،

## رحمت الہی کا مستحق بنانے والے اعمال

مدرس کورس، 12 مدنی کام کورس، اصلاحِ اعمال کورس، قفلِ مدینہ کورس، فیضانِ نماز کورس، فیضانِ قرآن و حدیث کورس وغیرہ)، اسی طرح ہفتہ وار اجتماعات، بڑی راتوں (مثلاً شبِ میلاد، گیارہویں شریف، شبِ معراج، شبِ براءت اور شبِ قدر وغیرہ) کے اجتماعات، پورے ماہِ رمضان / آخری عشرے کا اجتماعی اعتکاف غرض یہ کہ مُنَظَّم طریقے سے مدنی کاموں کو آگے بڑھانے کے لئے دعوتِ اسلامی کے تحت تقریباً 103 شعبہ جات کیلئے خطیر رقم درکار ہوتی ہے۔ آپ بھی زیادہ سے زیادہ مدنی عطیات جمع کیجئے اور نیکی کی دعوت کو عام کرنے میں دعوتِ اسلامی کا ساتھ دیجئے۔

### دعوتِ اسلامی کے ہفتہ وار اجتماع میں

### پڑھے جانے والے 6 دُرودِ پاک اور 2 دُعائیں

#### ﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاوِدِ وَعَلٰى اٰلِهِ وَصَحْبِهِ وَسَلِّمْ

بُزُرْگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو

پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی

زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ

تَعَالٰی عَلَیْہِ وَاٰلِہٖ وَسَلَّم اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔ (1)

#### ﴿2﴾ تمام گناہ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ

## رحمت الہی کا مستحق بنانے والے اعمال

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(1)</sup>

### ﴿3﴾ رَحْمَتِ كِے سَتْرِ دَرِوَازِے

صَلَّى اللهُ عَلَيَّ مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔<sup>(2)</sup>

### ﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَيَّ سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ  
حضرت اَحْمَد صَاوِي عَلَيْهِ رَحْمَةُ اللَّهِ الْهَادِي بَعْضُ بُزْرُغُوں سے نقل کرتے ہیں: اِس دُرُودِ شَرِيفِ كُو  
ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔<sup>(3)</sup>

### ﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَيَّ مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اَنْوَرِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللهُ تَعَالَى عَنْهُ كِے درميان بٹھاليا۔ اِس سے صحابہ كرام رَضِيَ اللهُ تَعَالَى عَنْهُمْ كُو تَعْجُبِ هُو اَكِه يِه كُونِ ذِي مَرْتَبِه هِي  
!جب وه چلا گيا تو سر كَار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: يِه جب مَجْهُرِ پَرِ دُرُودِ پَاكِ پڑھتا هِي تو يُوں

1... افضل الصلوات على سيد السادات، الصلاة الحادية عشرة، ص ٢٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٢٩

## رحمت الہی کا مستحق بنانے والے اعمال

پڑھتا ہے۔<sup>(۱)</sup>

### ﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُتَقَدِّمَ الْمُتَقَرَّبَ عِنْدَكَ يَوْمَ الْقِيَامَةِ

شافعِ اُمَمِ صَلَّى اللهُ تَعَالَى عَلَيْهِ وَآلِهِ وَسَلَّمَ كَأَمْرِ مَنِ الْمُعْظَمِ هِيَ: جو شخص یوں دُرُودِ پَاک پڑھے، اُس کے

لئے میری شفاعت واجب ہو جاتی ہے۔<sup>(۲)</sup>

### ﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(۳)</sup>

### ﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔<sup>(۴)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا نے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرش

عظیم کا پروردگار ہے۔)

۱... القول البدیع، الباب الاول، ص ۲۵

۲... الترغیب والترہیب، کتاب الذکر والدعاء، ۲/۳۲۹، حدیث: ۳۰

۳... مجمع الزوائد، کتاب الادعیۃ، باب فی کیفیۃ الصلاة... الخ، ۱۰/۲۵۴، حدیث: ۱۷۳۰۵

۴... تاریخ ابن عساکر، ۱۵۵/۱۹، حدیث: ۴۴۱۵





## رحمت الہی کا مستحق بنانے والے اعمال

**توجہ فرمائیں!!** (ہفتہ وار اجتماع میں تعویذاتِ عطاریہ کا بستہ موجود ہونے کی صورت میں شرکائے اجتماع کو تعویذاتِ

عطاریہ حاصل کرنے کی ترغیب دلائی جائے)

شیخ طریقت، امیر اہل سنت حضرت علامہ مولانا ابو بلال محمد الیاس عطار قادری رضوی دامت برکاتہم العالیہ کے فیضان سے پیارے آقا صلی اللہ علیہ وآلہ وسلم کی دکھیری امت کی غمخواری کے لیے مجلس مکتوبات و تعویذاتِ عطاریہ کے ملک و بیرون ملک سینکڑوں بستے قائم ہیں، جہاں فی سبیل اللہ تعویذاتِ عطاریہ دیے جاتے ہیں۔ بذریعہ ڈاک (By Post) تعویذاتِ عطاریہ منگوانے کے لیے اس ایڈریس پر رابطہ کیجئے: مجلس مکتوبات و تعویذاتِ عطاریہ، فیضانِ مدینہ، پرانی سبزی منڈی، کراچی

جو عاشقانِ رسول، امیر اہلسنت سے بیعت / طالب ہونے کی خواہش رکھتے ہیں، تعویذاتِ عطاریہ کے بستے پر یا کسی ذمہ دار کو اپنا نام لکھوادیں۔ امیر اہلسنت دامت برکاتہم العالیہ سے مرید یا طالب ہونے کے لئے اب Sms کے ذریعے بھی اپنے عزیز و اقارب اور جاننے والوں کو سلسلہ قادریہ رضویہ عطاریہ میں بیعت بھی کروایا جاسکتا ہے، ممکنہ صورت میں بیعت نامہ بھی بذریعہ ڈاک (By Post) بھیجا جائے گا۔ جو طالب ہونا چاہیں وہ ”طالب“ ضرور لکھیں۔ Sms کے لیے نمبر: 0321-

2626112۔ ای میل ایڈریس: [attar@dawateislami.net](mailto:attar@dawateislami.net)

استخارہ کروانے کے لئے رابطہ نمبر 0213-4858711 (یاد رہے: پاکستان میں دعوتِ اسلامی کے تحت اس نمبر

کے علاوہ کسی اور نمبر پر استخارہ نہیں کیا جاتا)